

اقبال کا نظریہ قومیت

07

ہمارے ملک میں قوم اور قومیت کے الفاظ مختلف معنوں میں استعمال ہوتے ہیں۔ کبھی انہیں ذات (CASTE) کے معنوں میں استعمال کیا جاتا ہے اور کبھی انگریزی الفاظ نیشنلسٹی، نیشن ہڈ اور نیشنلزم کے بجائے استعمال کیا جاتا ہے۔ حالانکہ اصطلاحی اعتبار سے ان میں ہر لفظ کا مفہوم جدا ہے۔ ذات حسب نسب پر مبنی حالت (STATUS) ہے۔ نیشنلسٹی (NATIONALITY) سے مراد کسی ملک کی شہریت (CITIZENSHIP) ہے اور نیشن سے مراد افراد کا ایسا مجموعہ ہے جس میں شعوری طور پر فکری وحدت کا احساس موجود ہو اور دراصل یہی وہ اصطلاحی مفہوم ہے جس کے لیے قوم کا لفظ استعمال کیا جاسکتا ہے اور اس مقالے میں یہی مفہوم پیش نظر رکھا گیا ہے۔ اس اعتبار سے قومیت سے مراد وہ تصور ہے جس کی بنیاد پر افراد کے کسی گروہ میں فکری وحدت کا شعور موجود ہو۔ فرانسیسی مستشرق رینان (RENAN) کا قول ہے کہ انسان نہ تو نسل کی قید کو آزاد کر سکتا ہے نہ مذہب کی، نہ ویراؤں کا بہاؤ اس کی راہ میں حائل ہو سکتا ہے، نہ پہاڑ کی سمیتیں اس کے دائرے کو محدود کر سکتی ہیں۔ اگر صحیح الدماغ انسانوں کا ایک زبردست اجتماع موجود ہے اور ان کے دلوں میں جذبات کی گرمی ہے تو انہی کے اندر وہ اخلاقی شعور پیدا ہو جائے گا جسے ہم لفظ قوم سے تعبیر کرتے ہیں۔ لے

قومیت کی اساس

قومیت کے مفہوم کو سامنے رکھا جائے تو واضح ہوتا ہے کہ قومیت کی تشکیل کے لیے متعلقہ گروہ افراد میں فکری

وحدت کا شعور اساسی حیثیت رکھتا ہے لیکن اس امر میں اختلاف آرا رہے کہ یہ شعور کس طرح پیدا کیا جاسکتا ہے۔ جدید مغربی مفکرین نے اس سلسلے میں وطن، نسل، رنگ، زبان وغیرہ کے اشتراک کو بنیادی حیثیت دی ہے۔ ایک نماز تھا کہ مغربی دنیا میں کلیسا (مذہب) کو اساس وحدت قرار دیا گیا تھا اور اس کی بنا پر مغرب میں ایک وسیع کلیسیائی حکومت بھی قائم کی گئی لیکن خود اس اساس میں خرابی کی صورت مضمحل تھی۔ کیونکہ مغرب میں مسیحیت کا دور دورہ تھا اور مسیحیت ایک رومانی مذہب ہے جس کا معاملہ ہر فرد کی اپنی ذات تک محدود ہے اور کسی اجتماعی نظام سے اس کا کوئی تعلق نہیں۔ اس اعتبار سے مذہب مسیحیت تشکیل قومیت یا تشکیل ریاست جیسے اجتماعی معاملات میں اساس کا کام نہ دے سکتا تھا۔ لہذا پندرہویں صدی عیسوی میں قومی اور سیاسی امور میں مذہب کے اساسی تصور کے خلاف رد عمل شروع ہوا اور یہ بات قابل ذکر ہے کہ اس رد عمل کا سب سے ممتاز علمبردار ایک مذہبی شخص مشہور مسیحی پادری مارٹن لوتھر تھا۔ مسیحیت کے خلاف اس رد عمل کا علامہ اقبال نے اس طرح ذکر کیا ہے :

کلیسا کی بنیاد رومانیّت تھی سمانی کہاں اس فقیری میں میری
ریاست نے مذہب سے پھینکا چھڑایا چلی کچھ نہ پیسہ کلیسا کی پیری
ہوئی دین و دولت میں جس دم جدائی ہوس کی امیری، ہوس کی وزیری

دین و دولت یعنی مذہب و ریاست کی علیحدگی کی تحریک بنیادی طور سے مادہ پرستانہ تحریک تھی۔ اس تحریک نے وحدت مغرب کی مذہبی اساس ختم کر دی اور اس کے بجائے خالص مادی اور محسوس اساس کو تشکیل قومیت کا ذریعہ بنایا۔ وطن، نسل اور زبان اسی متبادل اساس کے مختلف مظاہر ہیں۔ اب یہ مظاہر چونکہ مختلف افراد اور علاقوں میں مختلف روپ رکھتے ہیں۔ لہذا ایسی ہی مغرب کے لیے قومیت کی اساس ایک کے بجائے متعدد و متفرق ہو گئی اور اس کی وجہ سے مغرب کی وحدت پارہ پارہ ہو گئی۔ بقول اقبالؒ

حکمت مغرب سے ملت کی یہ کیفیت ہوئی

ٹکڑے ٹکڑے جس طرح سونے کو کر دیتا ہے گار لے

08

اسلامی نقطہ نظر سے رنگ، زبان، نسل اور وطن سب عارضی اور اضافی امتیازات ہیں لہذا ان میں سے کوئی بھی قومیت جیسے مضبوط جذبے کی اساس کا کام نہیں دے سکتا۔ اسلامی نقطہ نظر سے قومیت کی اصل اساس زندگی کے بلکہ

میں نقطہ نظر ہے جہاں اس بنیادی نقطہ نظر میں اختلاف واقع ہوگا قومیت بدل جائے گی۔ چنانچہ قرآن حکیم میں واضح طور سے ارشاد فرمایا گیا ہے :

كَانَ النَّاسُ أُمَّةً وَاحِدَةً فَبَعَثَ اللَّهُ النَّبِيِّينَ مُبَشِّرِينَ وَمُنْذِرِينَ وَأَنْزَلَ مَعَهُمُ الْكِتَابَ بِالْحَقِّ لِيُحْكُمَ بَيْنَ النَّاسِ فِي مَا اخْتَلَفُوا فِيهِ وَمَا اخْتَلَفَ فِيهِ إِلَّا الَّذِينَ أُوتُوهُ مِنْ بَعْدِ مَا جَاءَتْهُمُ الْبَيِّنَاتُ بَغْيًا كَبِيرًا فَهَدَى اللَّهُ الَّذِينَ آمَنُوا لِمَا اخْتَلَفُوا فِيهِ مِنَ الْحَقِّ بِآيَاتِهِ وَاللَّهُ يَهْدِي مَنْ يَشَاءُ إِلَى صِرَاطٍ مُسْتَقِيمٍ ١٤

یعنی سب لوگ ایک قوم تھے پھر اللہ تعالیٰ نے انبیاء بھیجے، بشارتیں دینے والے اور (غداً الہی سے) متنبہ کرنے والے اور ان کے ہمراہ برحق کتابیں نازل کیں تاکہ لوگوں کے درمیان ان امور کا فیصلہ کر دے جن میں کہ انہوں نے اختلاف کیا اور جن لوگوں کو (علم کتاب) عطا کیا گیا انہی نے واضح دلائل اس کے بعد سرکشی کی وجہ سے اختلاف کرنا شروع کر دیا تو اللہ تعالیٰ نے اہل ایمان کو اپنے اذن سے امر حق کے ان پہلوؤں کے متعلق واضح راہ دکھا دی جن کے متعلق ان میں اختلاف پیدا ہو گیا تھا۔ اللہ جسے چاہتا ہے سیدھی راہ دکھا دیتا ہے۔

09

اس طویل آیت سے معلوم ہوتا ہے کہ اول اول تمام بنی نوع انسان ایک قوم تھے۔ ان میں اختلاف رونما ہونے لگا تو اللہ تعالیٰ نے ان کے مابین فیصلے کے لیے انبیاء مبعوث فرمائے جن لوگوں نے انبیاء کا فیصلہ تسلیم کیا وہ ایک قوم بن گئے اور جنہوں نے اس سے روگردانی کی وہ ایک علیحدہ قوم بن گئے۔ دراصل نوع انسانی میں قومیت کی تقسیم کی یہی بنیاد ہے جو آج تک چلی آرہی ہے۔ اسی بنا پر تمام مسلمان بھائی بھائی ہیں خواہ وہ مشرق میں ہوں یا مغرب میں، کلمے ہوں یا گورے، عربی، فارسی اور اردو بولتے ہوں یا انگریزی، لاطینی اور جاپانی۔ سر اسکی بولتے ہوں یا ہریانی۔ اسی طرح تمام کافر دراصل ایک ملت واحد ہیں خواہ وہ کسی رنگ، نسل، زبان یا علاقے سے تعلق رکھتے ہوں۔ اسی بنا پر میں دور حاضر میں وضع کی گئی اصطلاح ”قبسری دنیا“ کو درست نہیں سمجھتا۔ کیونکہ یہ بنی نوع انسان کو دو کے بجائے تین اقوام میں تقسیم کرتی ہے۔ یعنی سرمایہ پرست قوم (CAPITALIST WORLD)، اشتراکی قوم (COMMUNIST WORLD) اور مسلمان قوم (MUSLIM WORLD)۔ دراصل پوری دنیا چھوٹی دنیاؤں (SUB - WORLDS) میں منقسم ہے اور وہ ہیں مسلم ورلڈ اور نان مسلم ورلڈ اور بس۔

قرآن حکیم میں قوم کا لفظ اس پورے گروہ افراد کے لیے بھی استعمال ہوا ہے جس کی طرف کسی نبی کو بھیجا گیا اس میں سے بعض افراد نے نبی اللہ کی دعوت کو قبول کیا اور بعض نے اس سے روگردانی کی لیکن نبی اللہ اپنی تبلیغ کے دوران پورے گروہ کو "یا قوم" کہہ کر خطاب کرتا رہا۔ اس سے بظاہر مسلم، غیر مسلم متحدہ قومیت کا تصور پیدا ہوتا ہے۔ دراصل ہر نبی کی قوم کی دو قسمیں ہوتی ہیں۔ ایک تو وہ گروہ افراد جس کی طرف نبی کو بھیجا گیا اور دوسرا وہ گروہ جس نے نبی کی دعوت کو قبول کیا۔ پہلی قوم کو اس نبی کی امتِ دعوت اور دوسری کو امتِ اجابت کہتے ہیں اور اتمام تبلیغ کے بعد دراصل امتِ اجابت ہی نبی کی قوم کہلاتی ہے۔ نبی آخر الزماں حضور اکرم صلی اللہ علیہ وسلم کا معاملہ بھی یہی ہے۔ آنحضور پورے عالم کے لیے نبی بنا کر بھیجے گئے اور آپ کی نبوت ہمیشہ ہمیشہ کے لیے ہے اور یوں قیامت تک کے لیے پوری فوج انسانی حضور کی امتِ دعوت میں شامل ہوگی۔ لیکن حضور کی امتِ اجابت میں صرف وہی لوگ شامل ہوں گے جو اس امتِ دعوت میں سے حضور کی دعوت خیر کو قبول کر لیں۔ اس قاعدے سے بھی میرے موقف کی تائید ہوتی ہے کہ پوری دنیا فی الاصل دو ہی قوموں میں منقسم ہے۔ اہل اسلام نبی کی دعوت قبول کرنے کی بنا پر علیحدہ قوم ہیں اور اہل کفر الگ قوم !

قرآن حکیم میں شعوب و قبائل (باداریوں اور قبیلوں) کا ذکر موجود ہے لیکن یہ تقسیم محض باہی پہچان کے لیے ہے۔ جیسے افراد کے نام لکھ لیے جاتے ہیں تاکہ شناخت ہو سکے۔ اسی طرح رنگوں اور زبانوں کی اہمیت کا اعتراف بھی قرآن حکیم میں موجود ہے لیکن اس کا مقصد یہ ہے کہ انسان رنگوں اور زبانوں کے اختلاف اور تنوع سے اللہ کی قوتِ تخلیق پر غور کرے کہ ایک ہی نسل سے اللہ تعالیٰ نے کتنے مختلف رنگ اور کتنی مختلف زبانیں بنائیں۔ اس کے علاوہ رنگ، زبان اور نسل کی اور کچھ اہمیت نہیں۔ یہ امتیازات محض اضافی حیثیت رکھتے ہیں۔ لہذا ان کی بنا پر کسی قومیت کی تشکیل نہیں ہو سکتی کیونکہ اس کے لیے ایسا عنصر درکار ہوتا ہے جو مستقل ہو اور قومیت کے مستحکم جذبے کی بنیاد بن سکے۔ اسلامی نقطہ نظر سے یہ غمزدین ہے اور اس کی بنا پر تمام مسلمان ایک قوم ہیں۔

اصولی طور سے تمام اہل کفر بھی ایک قوم ہیں۔ لیکن جس طرح سیدھا خط صرف ایک ہی ہو سکتا ہے جیسا کہ پڑھے خطوط متعدد ہو سکتے ہیں۔ اسی طرح اہل کفر میں بھی مزید تفریق کے امکانات موجود ہیں۔ چنانچہ ہم دیکھتے ہیں کہ اہل کفر نے رنگ، نسل، زبان اور علاقے کو بنائے تفریق بنایا اور قوم در قوم تقسیم ہو چکے ہیں۔ تاہم ایسے مواقع

آتے رہتے ہیں جب ان تمام اہل کفر کو یہ احساس ہو جاتا ہے کہ وہ دراصل ایک قوم ہیں اور وہ اہل اسلام کے مقابلے میں اپنے اضافی اختلافات سے قطع نظر کے ایک قوم بن جاتے ہیں۔ یہ وہ حقیقت ہے جو اہل اسلام کے لیے لمحہ فکرمیرہ کی حیثیت رکھتی ہے۔

11

برصغیر میں تصور قومیت کا مسئلہ

علامہ اقبال کا نام نہ برصغیر پاک و ہند کی تاریخ کا انتہائی پُر آشوب دور تھا۔ ان کی زندگی کی آخری دہائی برصغیر کی سیاسی کش مکش کے سلسلے میں خاص طور سے نمایاں ہے۔ قومیت کا مسئلہ اس زمانے کے بنیادی موضوعات بحث میں سے تھا۔ علامہ اقبال نے اس بحث میں براہ راست حصہ لیا اور اس مسئلے پر برصغیر کی رائے عامہ پر گہرا اثر ڈالا۔ بعض اقبال کی بات کے قائل ہیں کہ علامہ موصوف نے رائے عامہ کو متاثر نہیں کیا بلکہ خود اس سے متاثر ہو کر اپنا تصور قومیت بدل لیا۔ علامہ کا تصور قومیت کیا تھا اور انہوں نے اسے کس طرح بدلا، یہ بحث آگے آ رہی ہے یہاں یہ واضح کرنا مقصود ہے کہ برصغیر میں تصور قومیت کا مسئلہ کیا تھا؟

بظاہر تصور قومیت کا سوال برصغیر میں بیسویں صدی کی پیداوار ہے اور ۱۹۳۰ء سے قبل اس کے سیاسی مضمرات کو کبھی پوری طرح محسوس نہ کیا گیا لیکن دراصل یہ مسئلہ برصغیر میں مسلمانوں کے دو دہائی کے وقت سے سامنے آ گیا تھا۔ مسلمانوں کے دو دہند کے وقت یہ برصغیر چھوٹی چھوٹی ملکیتوں میں بٹا ہوا تھا لیکن ان سب میں ہندو مت قدر مشترک کی حیثیت رکھتا تھا۔ لہذا ہم دیکھتے ہیں کہ برصغیر کی تاریخ کے ہر اہم موڑ پر اکثر ہندو راجے برصغیر کو ایک غیر قوم کی بنا پر بچانے کے لیے ایک ہی جھنڈے تلے جمع ہو جاتے ہیں۔ اس کا سب سے نمایاں مظاہرہ اس وقت ہوا جب ہندوستان کو مسلمان با بر سے بچانے کے لیے ہندو رانا سانگلہ نے ہندوستان کے تمام راجوں کی مجموعی قوت کو کوناہرہ کے میدان میں جھونک دیا تھا۔ اس اہم موڑ پر ہندوؤں کی ناکامی کے بعد مسلمان قوم مزید ساڑھے تین سو سال تک اس برصغیر پر حکمران رہی لیکن اس طویل دور میں ہندو مسلمانوں کو اور مسلمان ہندوؤں کو علیحدہ قوم سمجھتے رہے۔ اس کی وجہ یہ تھی کہ دونوں کا نظریہ حیات، دونوں کا ضابطہ حیات، دونوں کا نظام حیات، دونوں کا دین — جدا جدا تھا۔ مثل شہنشاہ اکبر نے اس امتیاز کو ختم کرنے کی کوشش کی اور ”رام اور رجم“ کو کبجا کر کے برصغیر کے باسیوں کو ”متحدہ قومیت“ کے خود ساختہ بندھن میں جکڑنا چاہا۔ لیکن دونوں قوموں نے — مسلمانوں نے ہی نہیں ہندوؤں نے بھی، اکبر کے مقرب ہندو راجہوں تک نے — شہنشاہ کے کٹمنے نہیں کیے۔ ان کے لیے یہ ایک ”تصور قومیت“ کی تسلی کرنے سے انکار کر دیا۔

علامہ مرحوم کے زمانے میں آل انڈیا کانگریس متحدہ قومیت کی علمبردار تھی اور اس کا نعرہ، اس کا سلوگن تھا کہ برصغیر کے تمام باشندے اشتراک وطن کی وجہ سے ایک قوم ہیں۔ دوسری طرف آل انڈیا مسلم لیگ تھی جو مسلمانوں کے جداگانہ احساس قومیت سے وجود میں آئی تھی۔ اس کا موقف یہ تھا کہ مسلمان اپنی جداگانہ تہذیب و تمدن کی وجہ سے ہندوؤں سے علیحدہ قوم ہیں۔ مسئلہ قومیت سے متعلق اس اختلاف رائے کی سیاسی اہمیت واضح ہے۔ متحدہ قومیت کے نظریہ کا مطلب یہ تھا کہ برصغیر میں آزاد حکومت کے قیام کے لیے ہندو مسلم کی تفریق بے معنی ہے۔ جداگانہ قومیت کا واضح مطلب یہ تھا کہ مسلمان علیحدہ قوم ہیں۔ برصغیر کی آزادی کی صورت میں حکومت خود اختیاری کے اصول کے مطابق انہیں اپنے لیے جدا انظامِ مملکت قائم کرنے کا موقع ملنا چاہیے۔

12 علامہ اقبال کی مفکرانہ حیثیت

اس طویل تہذیب کا مقصد یہ ہے کہ نظریہ قومیت کے سلسلے میں اسلامی نظریہ حیات کی روشنی میں معیار مقرر کر دیا جائے۔ اور اس دور کی فکری فضا کی بھی نشاندہی کر دی جائے تاکہ علامہ اقبال کے نظریات کے جائزے میں اسے سامنے رکھا جا سکے۔ علامہ اقبال کی مفکرانہ حیثیت مسلم ہے۔ لیکن ان کی فکر کے مختلف پہلوؤں کے متعلق اختلاف رائے موجود ہے۔ بعض لوگ انہیں قوم پرست شاعر قرار دیتے ہیں اور بعض آفاقی شاعر کہتے ہیں۔ کوئی انہیں رحمت پسند کہتا ہے کوئی اشتراکی۔ کوئی وطن پرست قرار دیتا ہے اور کوئی اسلام پرست، کوئی ان کے فکری تضاد کی نشاندہی کا دعویدار ہے۔ موضوع زیر بحث کے متعلق بھی علامہ کی فکر کی تعبیر میں اختلاف رائے پایا جاتا ہے۔ میں علامہ کی مفکرانہ حیثیت کا معترف ہوں لیکن ان کی فکر کو تنقید سے بالاتر نہیں سمجھتا۔ کیونکہ اسلامی نقطہ نظر سے یہ منصب صرف رسول اللہ صلی اللہ علیہ وسلم کو حاصل ہے۔ انھیں رسول اللہ صلی اللہ علیہ وسلم کے علاوہ ہر غیر نبی انسان سے خواہ وہ کتنا ہی عظیم المرتبت ہو غلطی کا صدور ممکن ہے۔ بہر حال اس مقالے میں موضوع زیر بحث کے متعلق علامہ کے تصورات کو بلا تعصب پیش کرنے کی کوشش کی گئی ہے۔ اور علامہ کے فکری پس منظر اور اسلامی نقطہ نظر کی روشنی میں اس پر رائے زنی کی گئی ہے۔

فکر اقبال میں قومیت کا تصور

فکر اقبال میں تصور قومیت کے سلسلے میں اصل بحث یہی ہے کہ علامہ اقبال رحمۃ اللہ علیہ کے نزدیک قومیت کی اساس کیا تھی۔ علامہ بیان کے اس نطشے سے متفق ہیں کہ حذرہ قومیت دراصل کسی گروہ افراد میں مشترک

اخلاقی شعور کا نام ہے۔ وہ اس بات کے قائل ہیں کہ اسلامی نقطہ نظر سے ریاست اور قومیت کا انحصار اخلاقی نصب العین پر ہے۔ وہی نصب العین اس کی اجتماعی ترکیب میں حصہ لیتا ہے اور وہ شجرِ حجر کی طرح کسی خاص زمین سے وابستہ نہیں۔ لہٰذا اس کے ساتھ ہی علامہ کو اس بات کا بھی احساس ہے کہ یہ جذبہ محض عارضی اور ہنگامی نہیں ہو سکتا۔ بلکہ اس کے زیر اثر جذبات اور احساسات کے انقلاب کے ساتھ ساتھ متعلقہ مجموعہ افراد کا عمل زندگی کے نئے سانچے میں دھل جانا بھی ضروری ہے۔ اب اس مقصد کے لیے جو چیز اساس کا کام دے سکتی ہے۔ ظاہر ہے کہ اسے ایک مستقل قدر (PERMANENT VALUE) ہونا چاہیے۔ ریضان نے مذہب تک کو اس کا اہل قرار نہیں دیا اور بات بھی درست ہے۔ مغرب میں مذہب کا جو محدود مفہوم رائج ہے اور جس کے زیر اثر مشرق والے بھی کہیں روحانیت کی آڑ میں، کہیں ”دین کی محبت“ کے نام پر اور کہیں کھلم کھلا اشتراکی ہتھکنڈوں کے ذریعے مذہب کو انفرادی معاملہ بنانے کے درپے ہیں۔ اس میں واقعی قومیت جیسے اجتماعی جذبے کے لیے مذہب کو اساس قرار دینے کا کوئی سوال پیدا نہیں ہوتا لیکن علامہ مذہب کے اس محدود مفہوم کے قائل نہ تھے۔ ان کا مذہب، دین اسلام محض انفرادی معاملہ نہیں بلکہ زندگی کے انفرادی و اجتماعی، معاشرتی، معاشی اور سیاسی تمام امور و معاملات پر حاوی ہے۔ چنانچہ یہاں ریضان سے ان کا اختلاف ہو جاتا ہے۔ ان کے نزدیک جذبہ قومیت میں نقطہ مذہب ہی مستحکم اساس کا کام دے سکتا ہے۔ آل انڈیا مسلم لیگ کے اجلاس الہ آباد دسمبر ۱۹۴۳ء کے صدارتی خطبے میں انہوں نے اس تصور کی یوں نشاندہی کی ہے:-

13

”سرزمین مغرب میں مسیحیت کا وجود محض ایک رہبانی نظام کی حیثیت رکھتا ہے۔ اہل مغرب بجا طور پر اس نتیجے پر پہنچے ہیں کہ مذہب کا معاملہ ہر فرد کی اپنی ذات تک محدود ہے۔ اسے دینیوی زندگی سے کوئی تعلق نہیں لیکن مذہب اسلام کی رُوسے خدا اور کائنات، کلیسا اور ریاست، روح اور مادہ ایک ہی کل کے اجزاء ہیں۔“

اس خطبے میں علامہ نے غیر مبہم الفاظ میں واضح کیا کہ مسلمانوں کے لیے صرف دین اسلام ہی جذبہ قومیت کی اساس بن سکتا ہے۔ چنانچہ فرماتے ہیں:-

۱۔ خطبات اقبال، ص ۴۰

۲۔ ایضاً، ص ۲۳

یہ ایک ناقابل انکار حقیقت ہے کہ بحیثیت ایک اخلاقی نظام اور نظام سیاست کے اسلام ہی سب سے بڑا جزو ترکیبی ہے جس سے مسلمانانِ ہند کی تاریخ متاثر ہوئی اور اسلام ہی کی بدولت مسلمانوں کے سینے ان جذبات اور عواطف سے معمور ہوئے جن سے متفرق اور منتشر افراد بدترجہ متمیز اور معین قوم کی صورت اختیار کر لیتے ہیں اور ان کے اندر ایک مخصوص اخلاقی شعور پیدا ہو جاتا ہے۔ دوسرے ممالک کی طرح ہندوستان میں بھی جماعت اسلامی کی ترکیب صرف اسلام ہی کی رہیں منت ہے۔ لہٰذا اپنے اسی تصور کو اپنی نظم ”جواب شکوہ“ میں علامہ نے بزبانِ خدا یوں بیان کیا ہے :-

۱۔ قوم مذہب سے ہے، مذہب جو نہیں تم بھی نہیں
جذب باہم جو نہیں محض انجسہم بھی نہیں ! ۲۔
ایک اور نظم ”فردوس میں ایک مکالمہ“ میں اسے یوں واضح کیا ہے :-
مذہب سے ہم آہنگی افراد ہے باقی
دین زخم ہے جمعیت ملت ہے اگر ساز
پانی نہ ملا نہ زمِ ملت سے جو اس کو
پیدا ہیں نسلی پود میں الحاد کے انداز ۳۔

14

علامہ اقبال نے اپنے خطبہ الہ آباد میں ہندوؤں کے متحدہ قومیت ہند کے تصور کو بے بنیاد قرار دیتے ہوئے فرمایا تھا کہ ”ان کے نزدیک لفظ قومیت کا مفہوم صرف اس قدر ہے کہ ہندوستان کے تمام باشندے باہم اس طرح خلط ملط ہو جائیں کہ ان کے اندر کسی مخصوص ملت کا انفرادی وجود باقی نہ رہے۔ لیکن ہندوستان کی یہ حالت نہیں اور نہ اس کے ہم آرزو مند ہیں۔ ہندوستان میں مختلف اقوام اور مختلف مذاہب موجود ہیں۔“ ۴۔ گویا علامہ کے نزدیک قوم و مذہب لازم و ملزوم ہیں۔ اسی بنیاد پر تعددِ اقوام کی وجہ سے علامہ موصوف ہندوستان کو ”چھوٹا ایشیا“ قرار دیتے تھے ۵۔ اور اسی بنیاد پر جانٹ کیٹی آن انڈین کانسیٹیوٹیشنل ریفارمرز کی رپورٹ ۳۴-۶۱۹۳۳ میں تعددِ اقوام کے اعتبار سے برصغیر کو براعظمِ یورپ

۲۔ بانگ درا ، ص ۲۲۳

۱۔ خطباتِ اقبال ، ص ۲۶، ۲۷

۳۔ خطباتِ اقبال ، ص ۴۱، ۴۲

۴۔ بانگ درا ، ص ۲۶۴، ۲۶۵

کے مشابہ قرار دیا تھا۔ ہندوؤں اور مسلمانوں کے باہمی اختلاف کو تنگ مفہوم میں مذہبی نہیں بلکہ قانون اور کچھ اختلاف قرار دیتا تھا اور دونوں کو دو مختلف تہذیبوں کی نمائندہ قرار دیتا تھا۔ خود ہندو بھی اختلاف کی اس نوعیت کا ناجنبی شعور رکھتے تھے۔ لیکن مسلمانوں کے قومی تشخص کو ختم کر کے انہیں محکوم بنانے کے متحدہ قومیت کے مصنوعی تصور کا پرچار کر رہے تھے ورنہ انہیں مسلمانوں کے علیحدہ قومی وجود کا اعتراف تھا اور اس کی جھلک خود ہندو رپورٹ میں صاف نظر آتی ہے۔ جس کے واضعین کے صدر موتی محل نہرو تھے۔ گاندھی جیسے متحدہ قومیت کے زبردست پرچارک کو بھی اس حقیقت کا اعتراف تھا کہ ان کی تحریک کا بنیادی عنصر مذہب ہے۔

15

علامہ اقبالؒ اپنے واضح تصور قومیت کی بنا پر یہ نظریہ رکھتے تھے کہ ہندوؤں اور مسلمانوں کو متحدہ قومیت کی زنجیر میں نہیں جکڑا جاسکتا۔ انہوں نے اکبر کے دین الہی اور کبیر کی جھلکی تحریک کے حوالے سے واضح کیا کہ ہندوستان کی متعدد قومیں اپنے انفرادی تشخص کو ختم کر کے ایک ہی قومیت میں ضم نہیں ہو سکتیں۔ علامہ کا یہ تجزیہ بالکل درست تھا۔ اکبر کی تحریک انضمام تو خود اس کی شہنشاہیت کے زمانے ہی میں اپنی موت مر گئی۔ کبیر کی تحریک البتہ آگے بڑھی۔ لیکن تاریخ شاہد ہے کہ اتحاد و ادغام کی یہ مصنوعی کرشمش بالآخر انتشار کا باعث بنی اور اس سے ایک نئے مذہب اور اس کی بنیاد پر ایک نئی قوم وجود میں آگئی اور وہ ہے سیکھ قوم۔ اس سے بھی علامہ کے اس نظریے کی تائید ہوتی ہے کہ تشکیل قومیت میں مذہب سب سے مؤثر عنصر کی حیثیت رکھتا ہے۔

علامہ موصوف نے اپنے تصور قومیت کی روشنی میں برصغیر کے مسلمانوں کو متنبہ کیا کہ وہ نسلی و وطنی احساسات پر مبنی تصورات قومیت کی لعنت سے بچیں۔ کیونکہ ان احساسات سے وجود میں آنے والے تصورات براہ راست تعلیم اسلامی سے متصادم ہوں گے اور ملت اسلامیہ کو قوم و قوم تقسیم کر کے تباہ کر دیں گے۔ انہوں نے مسلمانوں کو یاد دلایا کہ اسلام ایک ایسی زندہ و متحرک قوت ہے جو فرد اور ریاست دونوں کی زندگی میں غیر معمولی اصلیت رکھتی ہے۔ اور نسل و وطن کے امتیازات سے آزاد کر کے تمام مسلمانوں کو متحد و منظم کر سکتی ہے۔ انہوں نے اپنے خطبہ المہ آباد میں فرمایا

۱؎ مولوی حسن ریاض، پاکستان ناگزیر تھا، شعبہ تصنیف و تالیف ترجمہ، کراچی یونیورسٹی، اگست ۱۹۷۰ء ص ۲۴۳

۲؎ خطبات اقبال، ص ۳۷

۳؎ پاکستان ناگزیر تھا، ص ۲۴۵، ۲۴۶

۴؎ خطبات اقبال، ص ۲۰

”ہم سات کروڑ ہیں اور ہندوستان کے باشندوں میں اپنی جمعیت کے اندر سب سے زیادہ باہم، یک جنس اور ہم عناصر ہم مسلمان ہی ہیں اور کوئی نہیں حقیقت یہ ہے کہ ہندوستان میں صرف ایک مسلمان ہی ایسے ہیں جن کو اس لفظ کے جدید ترین معنی میں قوم کہا جاسکتا ہے۔ ہندو اگرچہ ہر چیز میں ہم سے آگے ہیں مگر وہ کیسانیت اپنے اندر پیدا نہیں کر سکے جو ایک قوم کے لیے ضروری ہے اور جو اسلام نے آپ کو مفت تحفے کے طور پر رعایت کر دی ہے۔“ ایلے اپنے اسی تصور کی بنا پر علامہ موصوف نے اپنے اسی خطبے میں وہ مشہور سکیم پیش کی تھی جسے ہم ”تصور پاکستان“ سے موسوم کرتے ہیں۔ اس میں واضح طور سے تجویز کیا گیا تھا کہ پنجاب، سندھ، سرحد اور بلوچستان کو ایک اسلامی ریاست کی شکل دی جائے۔ یکم نہر کمیٹی کے سلسلے میں بھی پیش کی گئی تھی مگر کمیٹی نے اسے مسترد کر دیا تھا یا دیکھا جاسیے کہ کمیٹی نے اس تجویز کو کسی نظریاتی بنیاد پر رد کیا تھا۔ جیسا کہ اوپر ذکر کیا جا چکا ہے کمیٹی ہندو مسلم مسئلے کو بین الاقوامی مسئلہ تسلیم کرتی تھی۔ کمیٹی نے اس تجویز کو مسترد کرنے کے لیے بعض انتظامی دشواریوں کا غدر پیش کیا تھا۔ جن کو دور کرنے کے لیے مسلمانوں نے مؤثر تجاویز پیش کر دی تھیں۔ اس بحث سے یہ نتیجہ نکالا جاسکتا ہے کہ علامہ اقبالؒ نے بصریہ پاک و ہند کے سیاسی پس منظر اور اپنے گہرے مطالعہ اسلام کی روشنی میں دین اسلام کو مسلمانوں کی قومیت کی اساس قرار دیا۔ چنانچہ فرماتے ہیں کہ ”ہماری قوم کا اصل اصول نہ اشتراک زبان ہے نہ اشتراک وطن اور نہ اشتراک اغراض اقتصادی۔ بلکہ ہم لوگ اس برادری میں جو رسالتناک صلی اللہ علیہ وسلم نے قائم فرمائی تھی۔ اس لیے شریک ہیں کہ مظاہر کائنات کے متعلق ہم سب کے معتقدات کا سرچشمہ ایک ہے اور جو تاریخی روایات ہم سب کو ترکے میں پہنچی ہیں وہ سب یکساں ہیں۔“

ۛ نہ افغانیم ونے ترک و نتایم

چمن زادیم و ازیک شاخساریم

تمیز رنگ و لب و بر ما حرام است

کہ ما پروردہ یک نوبہایم

16

”لا الہ الا اللہ“ کے زیر عنوان ایک اردو نظم میں اسی حقیقت کو بانڈاز استعارہ یوں بیان کیا ہے۔

یہ نغمہ فصل گل ولالہ کا نہیں پابند
بہار ہو کہ خزاں لا لالہ الا اللہ

اور ایک اور نظم میں جس کا عنوان ”خطاب امرائے عرب سے“ ہے اس کو یوں واضح کیا ہے۔

نہیں وجود حدود و ثغور سے اس کا

17

محمد عربی سے ہے عالم عربی

اس طرح گویا علامہ نے وطنی بنیادوں پر ابھرنے والے عرب قومیت کے اس نکتے کے خلاف اس زمانے ہی میں صدائے احتجاج بلند کر دی جو بعد میں یہاں تک ترقی کر گیا کہ ابنائے اسلام فخریہ اپنے آپ کو ابنائے فرعون کہنے لگے۔ یہاں یہ ذکر مناسب ہو گا کہ آنحضور صلی اللہ علیہ وسلم کے مشہور صحابی حضرت سلمان فارسی رضی اللہ عنہ سے کسی نے ان کا حسب و نسب دریافت کیا تو انہوں نے برجستہ جواب دیا تھا کہ انا ابن الاسلام یعنی میں فرزند اسلام ہوں علامہ اقبال کے سامنے اسلامی قومیت کا یہی تصور تھا۔ ان کی کہ نہ روضی کہ مسلمانوں کا ہر فرد رنگ و خون کے امتیازات سے بالاتر ہو کر انا ابن الاسلام کہلانے کا جذبہ رکھتا ہو۔ چنانچہ ان کا ارشاد ہے:

”نبوت محمدی کی غایت الغایات یہ ہے کہ ایک مہیت اجتماعہ انسانہ قائم کی جائے جس کی تشکیل اسی قانون الہی کے تابع ہو، جو نبوت محمدیہ کو بارگاہ الہی سے عطا ہوا تھا۔ یا بالفاظ دیگر یوں کہیں کہ نئی نوع انسان کی اقوام کو باوجود شعوبت قبائل اور الوان والہ کے اختلافات کو تسلیم کر لینے کے ان تمام آلودگیوں سے منزہ کیا جائے جو زبان، مکان، وطن، قوم، نسل، نسب، ملک و رنگ سب بتوں کو توڑ کر ایک وحدت قومی کا نظریہ پیش کرے جس کی بنیاد اسلام اور صرف اسلام پر مبنی ہے۔“

اقبال کا یہ تصور اسلامی تعلیمات کے عین مطابق ہے اور ان کا کلام ان کے اس تصور کا ترجمان ہے۔ چنانچہ

”جواب شکوہ میں اس کو یوں پیش کیا گیا ہے۔

تُو نہ مٹ جائے گا ایران کے مٹ جانے سے
نشر مے کو تعلق نہیں مے خانے سے

ہے عیاں یورشِ ناتار کے افسانے سے
پاسبان مل گئے کعبے کو صغیر خانے سے
”مردِ مسلمان“ کے زیرِ عنوانِ نظم میں فرماتے ہیں :-

ہے ہمسایہ جب سبیلِ امین بندہ خاکی
ہے اس کا نشیمن نہ بخارا نہ بدخشاں
نظمِ طلوعِ اسلام میں یہ تصور اور بھی واضح ہو جاتا ہے، فرماتے ہیں :-
ہے بتان رنگ و خون کو توڑ کر ملت میں گم ہو جا
نہ تو رانی رہے باقی نہ ایرانی، نہ افغانی
اور پھر نصیحت کرتے ہیں :-

ہے ہوس نے کر دیا ہے ٹکڑے ٹکڑے نوحِ انساں کو
یہ ہندی، وہ خراسانی، یہ افغانی، وہ تورانی
تو اے شرمندہ ساحل اچھل کر بیکراں ہو جا
غبارِ آلودہ رنگ و نسب میں بالِ دپر تیرے
تو اے مرغِ حرم اڑنے سے پہلے پرقتاں ہو جا
جوابِ شکوہ میں قومیتِ اسلامی کے جذبے کو یوں ہمیز کیا گیا ہے :-

ہے منفعت ایک ہے اس قوم کی نقصان بھی ایک
حرم پاک بھی، اللہ بھی، ستر آں بھی ایک
ایک ہی سب کا نبی، دین بھی، ایمان بھی ایک
کچھ بڑی بات تھی ہوتے جو مسلمان بھی ایک
فرقہ بندی ہے کہیں اور کہیں ذاتیں ہیں
کسی زمانے میں پنپنے کی یہی باتیں ہیں

وطنی قومیت اور اقبال

علامہ اقبال کے تصور قومیت پر جو بحث اوپر گزری ہے، اس کی روشنی میں قطعی انداز میں یہ کہا جاسکتا ہے کہ علامہ کی فکر میں وطنی قومیت کے تصور کے لیے کوئی جگہ نہیں، لیکن علامہ کے کلام میں بعض مقامات ایسے ہیں جن سے یہ ظاہر ہوتا ہے کہ علامہ وطنی قومیت کے قائل تھے۔ بعض اقبالیوں نے اپنی معذرت خواہانہ تعبیروں میں علامہ کے ایسے اشعار کو حب الوطنی پر محمول کیا ہے اور بعض ناقدین اقبال کو اب تک یہ اصرار ہے کہ علامہ وطنی قومیت کے علمبردار تھے۔ یہ وہ نکتہ ہے جسے علامہ کے نظریہ قومیت کی بحث میں نظر انداز نہیں کیا جاسکتا۔ اس سلسلے میں ہماری رائے یہ ہے کہ اول اول علامہ وطنی قومیت کے قائل تھے لیکن فکری ارتقاء کے ساتھ ساتھ ان کے اس نظریے میں بھی تبدیلی آگئی اور وہ قومیت کی وطنی اساس کے بجائے مذہبی بنیاد کے قائل ہو گئے۔

علامہ اقبال کے ۱۹۰۵ء تک کے کلام میں ”ہمالہ“ ”ترانہ ہندی“ اور ”نیا شوالہ“ جیسی وطنی نظمیں موجود ہیں جن سے وطنیت یا وطنی قومیت کا تصور صاف جھلکتا ہے۔ مثلاً ترانہ ہندی میں فرماتے ہیں سارے جہاں سے اچھا ہندوستان ہمارا ہم بلبلیں ہیں اس کی یہ گلستاں ہمارا مذہب نہیں سکھاتا آپس میں بیر رکھنا ہندی ہیں ہم وطن ہے ہندوستان ہمارا

ان اشعار کو محض حب الوطنی پر محمول نہیں کیا جاسکتا خصوصاً جب ان اشعار کو ان اشعار کے ساتھ ملا کر پڑھا جائے جن کو علامہ نے اپنا مجموعہ کلام ”بانگ درا“ مرتب کرتے وقت فخر ذکر دیا، لیکن کلیاتِ اقبال میں موجود ہیں تو عزیز احمد کی اس رائے سے اتفاق کرنا پڑتا ہے کہ علامہ اس زمانے میں وطنی اور نسلی قومیت کے قائل تھے۔ اور تشکیل قومیت میں مذہب کو موثر قوت تسلیم نہ کرتے تھے۔ مثلاً ترانہ ہندی کے ساتھ ذرا ان اشعار کو ملا کر پڑھیے:

ہم نے مانیکہ مذہب جان ہے انسان کی کچھ اسی کے دم سے قائم شان ہے انسان کی
رنگِ قومیت مگر اس سے بدل سکتا نہیں خونِ آبائی رگِ تن سے نکل سکتا نہیں

اسی طرح "نیا سوال" کا یہ شعر بانگ درا میں موجود ہے :-

ہے پتھر کی موتوں میں سمجھا ہے تو خدا ہے
خاک وطن کا مجھ کو ہر ذرہ دیوتا ہے

اس شعر میں وطن پرستی — وطن دوستی نہیں — وطن پرستی کی جھلک نمایاں ہے لیکن کلیات اقبالؒ ۵۱-۵۲ میں اس سے بھی واضح اشعار موجود ہیں جن سے وطنیت صاف مترشح ہوتی ہے مثلاً

ہے زنا رہو گلے میں تسبیح ہاتھ میں ہو
یعنی صنم کدے میں شانِ حرم دکھا دیں

یہ وہی تصور ہے جو اکبر نے پیش کیا تھا، جس کا کبیر نے پرچار کیا تھا اور جسے کانگریس نے اپنی سیاسی حکمت عملی کی بنیاد بنایا تھا اور جس کا مطلب یہ تھا کہ ہندو، مسلمان مذہبی اختلاف کے باوجود اشتراکِ وطن کی وجہ سے ایک قوم ہیں۔ ظاہر ہے کہ یہ تصور اقبال کے اس نظریے سے کوئی مطابقت نہیں رکھتا جس کی اوپر وضاحت کی گئی ہے۔

20

۱۹۰۵-۰۶ء کے برصغیر پاکستان دہندہ نظر ڈالیں تو معلوم ہوتا ہے کہ اس زمانے میں ہندو مسلمان آزادی وطن کے لیے مشترکہ جدوجہد میں مصروف تھے اور تحریک آزادی کے رہنما ان میں اتحاد و یک جہتی پیدا کرنے کے لیے طرح طرح کی تدبیریں بلکہ عربی استعمال کر رہے تھے۔ انگریزوں سے نفرت کا جذبہ اس قدر شدت اختیار کر گیا تھا کہ بڑے بڑے ثقہ علمائے اسلام اس قسم کی باتیں کہہ جاتے تھے کہ میں اس خنزیر کا منہ چومنے کو تیار ہوں جو انگریز کا دشمن ہو۔ حالانکہ اسلامی تعلیمات کے مطابق خنزیر نجس العین ہے میری رائے یہ ہے کہ علامہ مرحوم بھی اس فضا سے متاثر ہوئے اور جذبہ آزادی وطن کے زیر اثر انہوں نے ہندوؤں اور مسلمانوں کے بنیادی مذہبی اختلاف کو بھی نظر انداز کر دیا لیکن دونوں قوموں کے یہاں خانہ و دماغ میں یہ اختلاف ہمیشہ محفوظ رہا۔ اور اس کا ایک اظہار انیسویں صدی کے اواخر میں اس وقت ہوا جب سرسید کی اردو لونیورسٹی کی تجویز کے مقابلے میں ہندوؤں نے ہندی کو ذریعہ تسلیم بنانے کا سوال کھڑا کر دیا تھا۔ مسلمان بھی ہندوؤں کے بعض و تعصب سے باخبر تھے اور بالآخر ۱۹۰۶ء کے آخری روز انہوں نے آل انڈیا مسلم لیگ کے نام سے اپنی علیحدہ تنظیم قائم کر لی اور اس کے ساتھ ہی ہندو مسلم جدگانہ قومیت

۲۱ نئی تشکیل ، ص ۸۸

۱۵-۲۴ اپریل ۱۹۹۶ء، راسالوجاراید.com

کا نظریہ قوت سے فعل میں آگیا۔ اور اب علامہ اقبال رحمۃ اللہ علیہ اس کے سب سے بڑے مبلغ تھے اور ان کا سب سے بڑا ہدف نظریہ وطنیت تھا۔

اب علامہ موصوف وطنی قومیت کے بجائے اسلامی قومیت کے علمبردار تھے اور وہی شاعر جس نے ترانہ ہند میں لکھی یہ کہا تھا کہ ”ہندی ہیں ہم وطن ہے ہندوستان ہمارا“ اب ”ترانہ ملی“ کے نام سے بڑا اعلان کرتا ہے

۱۔ چین و عرب ہمارا ہندوستان ہمارا مسلم ہیں ہم وطن ہے سارا جہاں ہمارا
سالار کارواں ہے میر حجاز اپنا اس نام سے ہے باقی آرام جاں ہمارا

اب علامہ کو یہ گوارا نہیں کہ مسلمان کسی نسلی، علاقائی یا لسانی بنیاد پر قوم در قوم تقسیم ہوں یا کسی دوسری قوم میں ضم ہو کر اپنا تشخص کھودیں۔ جہاں کہیں ایسی کوئی تحریک یا سازش نظر آتی تھی علامہ تڑپ اٹھتے تھے۔ بانگ درا کے ایک قطع میں ایسی ہی ایک تڑپ کا اظہار ہوا ہے۔ ایک شعر ملاحظہ ہو

۲۔ کل ایک شوریدہ سرخواب گاہِ نبی پر رو رو کے کہہ رہا ہست
کہ مصر و ہندوستان کے مسلم بنائے ملتِ مٹا ہے ہیں

اس صورت حال میں بھی علامہ ہمیشہ پُر امید رہے کہ مسلمان بالآخر متحد و منظم ہوں گے اور توحید اسلامی کی بنا پر اپنی تحریک کو آگے بڑھائیں گے۔ چنانچہ ”شمع اور شاعر“ میں بزبانِ شمع فرماتے ہیں:

۳۔ آئیں گے سینہ چاکانِ چین سے سینہ چاک 21
بزمِ گل کی ہم نفس باد صبا ہو جائے گی

۴۔ شبِ گریزاں ہوگی آخر جلوہٴ خورشید سے
یہ چینِ معسور ہوگا نغمہٴ توحید سے

غرض یہ کہ اب علامہ اقبال وطنیت کے مخالف تھے لیکن اس کا یہ مطلب ہرگز نہیں کہ اب انہیں آزادی ہند سے کوئی دلچسپی نہ تھی۔ تاریخ شاہد ہے کہ نظریہ قومیت کے سلسلے میں تبدیلی تصور کے باوجود علامہ آزادی ہند کے علمبردار رہے۔ چنانچہ اپنے خطبہ الہ آباد میں انہوں نے واضح کیا تھا کہ دو قومی نظریے کے باوجود ہندو اور مسلمان

دونوں قومیں آزادی وطن کے لیے مشترکہ جدوجہد جاری رکھ سکتی ہیں۔ انہوں نے مسلمانوں کی طرف سے پیشکش کی تھی کہ اگر ان کی جداگانہ قومیت اور اس کی بناء پر متعلقہ حقوق کو تسلیم کر لیا جائے تو وہ آزادی وطن کے لیے بڑی سے بڑی قربانی دینے کے لیے تیار ہیں۔

نظریہ قومیت کی بحث علامہ اقبال کی زندگی کے آخری دنوں تک جاری رہی بلکہ اس موضوع پر علامہ اقبال کے تمام افکار منظر عام پر آ گئے۔ ان سے معلوم ہوتا ہے کہ خزانہ فیاض اصطلاح کے طور پر علامہ کو وطن پر کوئی اعتراض نہ تھا۔ لیکن ایک سیاسی اصطلاح اور سیاسی تصور کے طور سے، قومیت کی اساس کے طور سے، وہ اسے براہ راست اسلامی نظریہ حیات سے متصادم تصور کرتے تھے۔ انہوں نے اسوہ رسول مقبول صلی اللہ علیہ وسلم سے تصور وطنیت کے غیر اسلامی ہونے پر استدلال کیا اور فرمایا کہ ”ابو جہل اور ابولہب سے اشتراک وطنیت کے باوجود آپ نے مصالحت و مفاہمت نہ کی حالانکہ آپ کہہ سکتے تھے کہ تم اپنی بُت پرستی پر قائم رہو۔ ہم اپنی خدا پرستی پر قائم رہتے ہیں، مگر نسلی اور وطنی اشتراکیت کی بناء پر جو ہمارے تمہارے درمیان موجود ہے ایک وحدت عربیہ قائم ہو سکتی ہے۔“ اسی طرح انہوں نے ہجرت نبوی سے بھی وطنی قومیت کے تصور کے خلاف استدلال کیا ہے چنانچہ فرماتے ہیں۔

ہو قید مقامی تو نتیجہ ہے تبابھی رہ بھر میں آزاد وطن صورت ماہی

ہے ترک وطن سنت محبوب الہی دے تو بھی نبوت کی صداقت کی گواہی

گفتار سیاست میں وطن اور ہی کچھ ہے

ارشاد نبوت میں وطن اور ہی کچھ ہے

22

گویا علامہ کو وطن اور وطنیت کے سیاسی تصور سے اختلاف تھا۔ چنانچہ انہوں نے اپنی ایک نظم ”وطن (یعنی

وطنیت بحیثیت ایک سیاسی تصور کے) میں اس کی یوں وضاحت کی ہے :-

اس دور میں نے اور ہے جام اور ہے جم اور ساتی نے بنا کی مدش لطف و ستم اور

مسلم نے بھی تمیز کیا اپنا حرم اور تہذیب کے آذر نے ترشوائے صنم اور

ان تازہ حنداؤں میں بڑا سب سے وطن ہے

جو پیر میں اسکا ہے وہ مذہب کا کفن ہے

یہ بُت کہ تراشیدہ تہذیبِ نوئی ہے غارت گرِ کاشانہٴ دینِ نبوی ہے
بازو ترا توئید کی قوت سے قوی ہے اسلام ترا دیس ہے تو مصطفوی ہے

نظارہٴ دیرینہٴ زمانے کو دکھا دے
اے مصطفوی! خاک میں اس بُت کو ملا دے

علامہ اقبال کے ان اشعار سے صاف ظاہر ہوتا ہے کہ وہ مغربی تہذیب کے تصورِ وطن کو دینِ اسلام سے متصادم تصور کرتے تھے۔ مزید برآں انہوں نے اس تصور اور اس کے ان عملی مضمرات کو بھی بھانپ لیا تھا۔ جن سے وحدتِ اسلامی کے پارہ پارہ ہونے کا خطرہ تھا۔ انہوں نے اپنے اس اندیشے کا اظہار کرتے ہوئے فرمایا تھا کہ یورپ کی ملوکانہ اغراض اس امر کی متقاضی ہیں کہ اسلام کی وحدتِ دینی کو پارہ پارہ کرنے کے لیے اس سے بہتر کوئی حربہ نہیں کہ اسلامی ممالک میں زندگی کے نظریہٴ وطنیت کی اشاعت کی جائے۔ اس طرح وطنی قومیت کی بنیاد پر مسلمانوں کے مختلف اقوام میں بٹ جانے کا خدشہ تھا۔ جب عرب مسلمانوں نے ترک مسلمانوں کے خلاف انگریزوں کو مدد دی تو علامہ کا یہ خدشہ وحشت ثابت ہو گیا۔ علامہ قومیتِ اسلام کے علمبردار تھے اور مغرب کے تصورِ وطنیت کو قومیتِ اسلام اور اتحادِ عالمِ اسلام کے خلاف ایک سازش سمجھتے تھے۔ لہذا اس تصور کے خلاف ان کا لہجہ بڑا سخت ہے۔ عبد الستار پراچہ (لیکچرار شعبہ اُردو پشاور یونیورسٹی) نے علامہ کے نظریہٴ سیاست پر بحث کرتے ہوئے تصورِ وطنیت کے متعلق ان کی مخالفت کی درج ذیل وجوہات کی نشاندہی کی ہے:

۱۔ یہ خالص مادہ پرستانہ تصور ہے۔ یہ کلیسا کے خلاف معاذانہ ردِ عمل ہے اور اس سے خدا پرستی کا رجحان بڑھتا ہے۔

23

۲۔ اس سے مذہبِ اجتماعی زندگی سے خارج ہو گیا اور اس کی جگہ وطن نے لے لی۔ اس سے وطنِ خدا ہو گیا اور انسان غلام۔

۳۔ اس تصور نے اولادِ آدم کو جنسِ انسانی کی حدود میں مقید کر کے ایک دوسرے کے مقابل کھڑا کر دیا۔ وطن کی بنیاد پر انسانیت کی تقسیم کا سب سے دردناک پہلو یہ ہے کہ انسان انسان نہیں رہتا۔ وہ جرمن، انگریز، امریکن اور جاپانی بن کے رہ جاتا ہے۔

علامہ اقبال کے کلام میں جا بجا تصور قومیت کے ان خطرناک نتائج کا ذکر موجود ہے مثلاً

ہے آں چنان قطع اخوت کردہ اند بروطن تعمیر ملت کردہ اند

ہے اقوام میں مخلوق خدا بٹتی ہے اس سے قومیت اسلام کی بڑھکتی ہے اس سے

خالص جغرافیائی معنوں میں علامہ اقبال کو وطن کی اصطلاح پر کوئی اعتراض نہ تھا۔ ان معنوں میں ہندی یا عربی یا ترکی کہلانے کو وہ جائز سمجھتے تھے۔ لیکن اس نسبت کو قومیت جیسے اہم جذبے کے لیے مؤثر قرار دینے کے وہ سخت خلاف تھے خصوصاً قومیت اسلام کے لیے وہ کسی علاقے کی حد بندی کو تسلیم نہیں کرتے۔ ان کا نقطہ نظر یہ تھا کہ سورج کو مشرق کی طرف سے طلوع ہونے کی وجہ سے "مشرقی" یا "خاوری" کہا جاسکتا ہے لیکن یہ یاد رکھنا چاہیے کہ اس کے باوجود وہ مشرق سے مغرب تک آفاق کو جگہ گادیتا ہے۔ یہی صورت مسلمان کی ہے۔ وہ مشرقی ہو یا مغربی، عربی ہو یا عجمی، بہر حال وہ عالمگیر اسلامی قومیت کے رشتے سے منسلک ہے۔

ہے اپنی ملت پر تیس اقوام مغرب سے نہ کر خاص ہے ترکیب میں قوم رسول ہاشمی

ان کی جمعیت کل ہے ملک و نسب پر انحصار قوت مذہب سے مستحکم ہے جمعیت تری

دامن دیں ہاتھ سے چھوٹا تو جمعیت کہاں اور جمعیت ہوئی رخصت تو ملت بھی گئی

ہے درویش خدا مست نہ شرتی ہے نہ عسربی

گھر میرا نہ دتی نہ صفا ہاں نہ سمرقند

24

وطنی قومیت کے سلسلے میں "ارمغان حجاز" کا وہ قطع بڑا مشہور ہے جس میں علامہ نے اس زمانے کے کانگریسی

شیخ الاسلام کے اس قول کی تردید کی تھی کہ قومیں اوطان سے بنتی ہیں علامہ فرماتے ہیں :-

ہے سرود بر سر منبر کہ ملت از وطن است سچے خبر نزد مقام محمد علیہ السلام عربی است

بمصطفیٰ بر سال خویش را کہ دیں ہمہ اوست اگر برا و نرسیدی تمام بولہبی است

ارمغان حجاز علامہ کے آخری دور کا مجموعہ کلام ہے اس کی اشاعت پر وطنیت کی بحث ایک دفعہ پھر تازہ ہو گئی۔

اس موقع پر علامہ نے ایک بیان کے ذریعے ایک دفعہ پھر وطنیت کے متعلق اپنے موقف کی وضاحت کی کہ جغرافیائی حیثیت سے وطن کا تصور اسلام کے خلاف نہیں لیکن ایک سیاسی تصور کے اعتبار سے یہ اسلام سے متصادم ہے۔ چنانچہ

فرماتے ہیں :-

..... مولانا کا یہ ارشاد کہ اقوامِ اوطان سے بنتی ہیں، قابلِ اعتراض نہیں۔ اس لیے کہ قدیم الایام سے اقوامِ اوطان کی طرف اور اوطانِ اقوام کی طرف منسوب ہوتے چلے آئے ہیں..... وطن کا لفظ جو اس قول میں استعمال ہوا ہے۔ محض ایک جغرافیائی اصطلاح ہے اور اس حیثیت سے اسلام سے تصادم نہیں ہوتا۔ مگر زمانہ حال کے سیاسی لٹریچر میں وطن کا مفہوم محض جغرافیائی نہیں بلکہ وطن ایک اصول ہے ہیئتِ اجتماعیہ انسانیہ کا، اور اس اعتبار سے ایک سیاسی تصور ہے چونکہ اسلام بھی ہیئتِ اجتماعیہ انسانیہ کا ایک قانون ہے۔ اس لیے جب لفظ وطن کو ایک سیاسی تصور کے طور سے استعمال کیا جائے تو وہ اسلام سے متصادم ہو جاتا ہے..... یہ اسلام ہی تھا جس نے سب سے پہلے بنی نوع انسان کو سب سے پہلے یہ پیغام دیا کہ دینِ مذہبی ہے، نہ نسلی، نہ انفرادی، نہ پرائیویٹ، بلکہ خالصتاً انسانی ہے اور اس کا مقصد باوجود تمام فطری امتیازات کے عالمِ بشریت کو متحد و منظم کرنا ہے۔ لے یہ طویل اقتباس گویا علامہ کے پورے تصورِ قومیت، وطنیت کا خلاصہ ہے۔ میں اپنی گزارشات کو علامہ کے اس ارشاد پر ختم کرتا ہوں جس میں مسلم لیگ کے اجلاس الہ آباد ۱۹۳۰ء کے موقع پر انہوں نے مسلمانوں کو متحد ہونے کی تلقین کی تھی۔ فرماتے ہیں :-

25

”ایک سبق جو میں نے تاریخِ اسلام سے سیکھا ہے یہ ہے کہ صرف اسلام ہی تھا جس نے اڑے دفتوں میں مسلمانوں کی زندگی کو قائم رکھا۔ اگر آج آپ اپنی نگاہیں پھر اسلام پر جمادیں اور اس کے زندگی بخش تحفے سے متاثر ہوں۔ تو آپ کی منتشر اور پرآگندہ قوتیں از سر نو جمع ہو جائیں گی اور آپ کا وجود ہلاکت اور بربادی سے محفوظ ہو جائے گا۔“

پنجابی، بلوچی، سندھی، پشتو، برہوی، گجراتی، ہندکو، چھوٹھواری، سریلکی اور ہریانہ کے نام پر اٹھنے والی لسانی تحریکوں کے آشوب میں مبتلا اہل پاکستان کو علامہ اقبال کا یہ پیغام سامنے رکھنا چاہیے اور مشرقی پاکستان کے سقوط سے عبرت حاصل کرتے ہوئے علاقائی، لسانی اور نسلی تعصبات سے استرازد کرنا چاہیے۔